

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

సోమవారం సెప్టెంబర్ 29 2025

సంపుటి :0

సంచిక :341

- శివప్రసాద్, మేనేజింగ్ ఎడిటర్

పేజీలు :4

ఈ పట్టణం..

దసరా వేడుకలకు దూరం!



ధర్మశాల: దసరా వందగను దేశవ్యాప్తంగా పెద్దఎత్తున నిర్వహిస్తుంటారు. రావణాసురుడిని శ్రీరాముడు సంహరించిన రోజుగానూ దీన్ని చేసుకుంటారు. ఉత్సవాలు, బాణసంచా కాల్పుడం, రావణ దహనం, రామ్ లీలా ప్రదర్శనలతో సందడి నెలకొంటుంది. కానీ, హిమాచల్ ప్రదేశ్ లో పురాతన శివాలయానికి ప్రసిద్ధి చెందిన బైజ్ నాథ్ పట్టణం మాత్రం విజయ దశమి వేడుకలకు దూరంగా ఉంటుంది. కారణం.. ఇక్కడ రావణుడిని రాక్షసుడిగా కాకుండా మహాదేవుడి పరమ భక్తుడిగా భావించడమే. శంకరుడిని ప్రసన్నం చేసుకునేందుకు లంకానాథుడు బైజ్ నాథ్ లో తపస్సు చేశాడని నమ్ముతుంటారని, అందువల్ల రావణ దహనాన్ని అగౌరవంగా భావిస్తారని ఓ స్థానిక పూజారి తెలిపారు. గతంలో ఇక్కడ దసరా చేసుకునేందుకు కొంతమంది ప్రయత్నించినప్పటికీ.. వారిని దురదృష్టం వెంటాడినట్లు, మరణాలూ సంభవించినట్లు స్థానికులు చెబుతుంటారు. అదేవిధంగా.. ఇక్కడ స్వర్ణకారుల దుకాణాలు కనిపించవు. పార్వతీ దేవీ శాపం కారణంగానే వాటిని ఏర్పాటు చేయరనే ప్రచారమూ ఉంది.

భారత్ విషయాల్లో జోక్యం చేసుకోం: రష్యా

- రష్యా అధ్యక్షుడు వ్లాదిమిర్ పుతిన్ ఈ ఏడాది డిసెంబరులో భారత్ లో పర్యటించనున్నారు.
- ఈ విషయాన్ని రష్యా విదేశాంగ మంత్రి సెర్గి లవ్రోవ్ ఐక్యరాజ్యసమితి జనరల్ అసెంబ్లీ సమావేశాల అనంతరం తెలిపారు.
- ఇరు దేశాల మధ్య వాణిజ్యం, సైనిక, సాంకేతికత, కృత్రిమ మేధ వంటి కీలక విషయాలపై విస్తృత ద్వైపాక్షిక అజెండా ఉంది.
- భారత విదేశాంగ మంత్రి ఎస్.జైశంకర్ కూడా ఈ ఏడాది మాస్కోలో పర్యటించే అవకాశం ఉంది. లవ్రోవ్ కూడా భారత్ లో పర్యటించనున్నారు.

చమురు కొనుగోళ్లపై ఇంతకుముందు జైశంకర్ పేర్కొన్న విషయాలను లవ్రోవ్ మరోసారి ప్రస్తావించారు. అమెరికా తన చమురును అమ్మాలనుకుంటే.. దీనికి సంబంధించిన నిబంధనలపై చర్చించేందుకు సిద్ధంగా ఉన్నామని జైశంకర్ పేర్కొన్నట్లు తెలిపారు. కానీ, యూఎస్ తో కాకుండా రష్యా లేదా ఇతర దేశాలతో వాణిజ్యం కొనసాగించడం అనేది తమ సొంత విషయమని ఆయన తెలిపినట్లు వెల్లడించారు. దీనిని ఉదహరిస్తూ భారత్ కు ఆత్మగౌరవం ఉందని లవ్రోవ్ వ్యాఖ్యానించారు. **పేజి 2లో ▶**



పదేళ్లు సమయం ఇవ్వండి..

న్యూయార్క్ ను మరిపించే నగరం కడతా: సీఎం రేవంత్ రెడ్డి

ఈ ప్రాజెక్ట్ తన కోసం లేదా తన కుటుంబం కోసం కాదని, భవిష్యత్తు తరాల కోసమే నిర్మిస్తున్నామని సీఎం స్పష్టం చేశారు. దీనిపై వస్తున్న విమర్శలను ఆయన ఖండించారు.

గత పాలకుల దృష్టి: చంద్రబాబు హైటెక్ సిటీని, వైఎస్ఆర్ శంషాబాద్ ఎయిర్పోర్టును, ఓఆర్ఆర్ ను భవిష్యత్తు తరాలను దృష్టిలో ఉంచుకుని కట్టారని, అలాంటి మంచి పనుల నుంచి స్ఫూర్తి తీసుకోవాలన్నారు. “మనం ఎన్నాళ్లు న్యూయార్క్ సింగపూర్, దుబాయ్ గురించి చెప్పుకొంటాం? మనం కూడా అలా తయారు కావాలి కదా” అని ప్రశ్నించారు. పదేళ్లు సమయం ఇస్తే, న్యూయార్క్ ను మరిపించే నగరం కడతానని హామీ ఇచ్చారు.

పేజి 2లో ▶



భవిష్యత్ తరాల కోసమే పూర్వో సిటీ..

పదేళ్లు టైమింగ్ వండి

న్యూయార్క్ ను మరిపించే సిటీ కడతా

తెలంగాణ ప్రయోజనాలు

కాపాడాలంటే మళ్లీ కేసీఆర్ రావాలి: కేటీఆర్



- కాంగ్రెస్, భాజపా జాయింట్ వేంచర్ల నడుపుతున్నాయని భారత రాష్ట్రసమితి కార్యనిర్వాహక అధ్యక్షుడు కేటీఆర్ విమర్శించారు.

ప్రజాస్వామ్యం ప్రమాదంలో ఉంది..

కాపాడుకోవాలి: ప్రశాంత్ భూషణ్



విద్యార్థులకు మెరుగైన విద్య అందించేందుకు ప్రభుత్వం కృషి : ఎమ్మెల్యే విజయరమణారావు



విద్యార్థులకు మెరుగైన విద్యను అందించడానికే అధ్యాప్త బ్రహ్మచారి సెంటర్ (ఏటీసీ)ను ఏర్పాటు చేసినట్లు పెద్దపల్లి ఎమ్మెల్యే విజయరమణారావు తెలిపారు. జిల్లా కేంద్రంలోని ఐటీఐ క్యాంపస్ లో శనివారం ఏటీసీని ప్రారంభించారు. ఈ సందర్భంగా ఆయన మాట్లాడుతూ ప్రైవేటుకు దీటుగా ప్రభుత్వ విద్యాసంస్థలను మెరుగుపరుస్తున్నామన్నారు. అంతకుముందు ఆచార్య కొండా లక్ష్మణ్ బాపూజీ జయంతిని సుల్తానాబాద్ లో ఘనంగా నిర్వహించారు. ఈ సందర్భంగా బాపూజీ చిత్రపటానికి ఎమ్మెల్యే పూలమాలలు వేసి నివాళులు అర్పించారు. బ్రెలిన్ సంస్థ చైర్మన్ అన్నయ్య గౌడ్, మార్కెట్ చైర్మన్ ప్రకాశ్ రావు, సింగిల్ విండ్ చైర్మన్ శ్రీనివాస్, షర్మశాని సంఘం లీడర్లు రామ్మూర్తి, మహేందర్, రమేష్ పాల్గొన్నారు.

టీజీపీఎస్సీ గ్రూప్-2 ఫలితాలు విడుదల



హైదరాబాద్: గ్రూప్-2 ఫలితాలను టీజీపీఎస్సీ విడుదల చేసింది. మొత్తం 783 పోస్టులకూనూ ఎంపికైన 782 మంది జాబితాను వెల్లడించింది. ఒక్క పోస్టు ఫలితాన్ని పెండింగ్ లో పెట్టింది. 2022లో గ్రూప్-2 నోటిఫికేషన్ విడుదల చేసిన టీజీపీఎస్సీ.. 2024 డిసెంబరులో రాత పరీక్ష నిర్వహించింది. ఈ ఏడాది మార్చి 11న జనరల్ రా్యంకుల జాబితాను వెల్లడించింది. ఇప్పటికే అభ్యర్థుల ధ్రువపత్రాల పరిశీలన పూర్తిచేసింది.

దసరా రద్దీ..

కిటకిటలాడుతున్న బస్టాండ్లు, రైల్వే స్టేషన్లు

హైదరాబాద్:

బతుకమ్మ, దసరా వందగంల సందర్భంగా సొంతూళ్లకు వెళ్లే ప్రయాణికులతో ప్రధాన బస్టాండ్లు అన్నీ రద్దీగా మారాయి. ఎంజీబీఎస్, జేబీఎస్ బస్టాండ్లు ప్రయాణికులతో నిండిపోయాయి. మరోపక్క సికింద్రాబాద్, కాచిగూడ రైల్వే స్టేషన్లు కిక్కిరిసిపోయాయి. సొంతూళ్లకు వెళ్లే ప్రయాణికులకు ఎలాంటి ఇబ్బందులు తలెత్తకుండా దక్షిణ మధ్య రైల్వే 2వేలకు పైగా ప్రత్యేక రైళ్లను, టీజీఎస్ఆర్ టీ 7,754 ప్రత్యేక బస్సులను నడిపిస్తోంది.



మద్యం వినియోగంలో కర్ణాటక టాప్

భారత్ లో తయారయ్యే విదేశీ మద్యం వినియోగంలో దక్షిణాది రాష్ట్రాలు ముందున్నాయి. మద్యం అమ్మకాలకు సంబంధించి గత ఆర్థిక సంవత్సరం లో 58శాతం రాబడి ఈ రాష్ట్రాల నుంచే వచ్చింది. దేశవ్యాప్తంగా వీన్స్ వినియోగంలో కర్ణాటక తొలి స్థానంలో నిలిచిందని (అమ్మకాల్లో 17శాతం) కన్నడరేషన్ ఆఫ్ ఇండియన్ ఆల్కహాలిక్ బేవరేజ్ కంపెనీస్ వెల్లడించింది.




తిరుమలలో లక్ష మంది భక్తులు.. మరో 2 లక్షల మంది వచ్చే అవకాశం.. కారణం ఏంటంటే..

తిరుమల: కలియుగ ప్రత్యక్ష దైవం శ్రీవారి బ్రహ్మోత్సవాలు వైభవంగా సాగుతున్నాయి. బ్రహ్మోత్సవాలలో ప్రధాన ఘట్టమైన 5వ రోజుకు వార్షికోత్సవాలు చేరుకున్నాయి. స్వామి వారు నేడు (ఆదివారం) తన ఇష్ట వాహనమైన గరుత్మంతునిపై భక్తులకు అనుగ్రహం ఇవనున్నారు. గరుడ వాహనంపై విహరించనున్న శ్రీవారి మూలవిరాట్?కు సహస్ర నామాల మాల, లక్ష్మీ కాసుల మాల, పచ్చల హారం స్వామి వారికి అలంకరిస్తారు. గరుడ వాహనంపై విహరించే స్వామి వారిని దర్శిస్తే సర్వ పాపాలు తొలగుతాయని భక్త కోటి ప్రగాఢ నమ్మకం. అందుకే శ్రీవారిని గరుడ వాహనం రోజు దర్శించేందుకు భక్తులు అధిక సంఖ్యలో తిరుమలకు చేరుకుంటారు.

సంపాదకీయం

మహిళలతోనే పుస్తకాల భవితవ్యం



అమెరికా రచయిత, ప్రజాపక్ష, తాత్విక యాత్రికుడు ఎరిక్ వీనర్ 2007లో ‘పురుషుల కంటే మహిళలే ఎక్కువగా ఎందుకు చదువుతారు?’ (వై ఉమెన్ రీడ్ మోర్ థేన్ మెన్) అనే వ్యాసం రాశారు. ‘రెండు సంవత్సరాల క్రితం విఖ్యాత బ్రిటిష్ నవలా రచయిత ఇయూన్ మెక్ఈవాన్ ఒక ప్రయోగాన్ని నిర్వహించారు. ఒక మధ్యాహ్నం ఇయూన్, ఆయన కుమారుడు లండన్ లోని ఒక పార్క్లో పిచ్చాపాటిలో ఉన్న జనాల మధ్యకు వెళ్లి పుస్తకాలు ఉచితంగా ఇవ్వడం ప్రారంభించారు. కొద్ది నిమిషాలలోనే తండ్రి కొడుకులు 30కి పైగా నవలలు ఉచితంగా ఇచ్చివేశారు. తీసుకున్నవారు దాదాపుగా అందరూ మహిళలే. వారందరూ ఎంతో ఉత్సుకతతో ఆ కాసుకలు అందుకున్నారు, దాతలకు కృతజ్ఞతలు తెలిపారు. అయితే పురుషులు మాత్రం ఈ పుస్తక దానంపై కనుబొమలు ముడిచారు. దాతల ఉద్దేశాన్ని సంతయించారు. పుస్తక పఠనంపై అయిష్టతను చాటుకున్నారు’ అని వీనర్ ఆ వ్యాసంలో రాశారు. ఆ ప్రయోగానుభవంతో ‘మహిళలు చదవడం మానివేసినప్పుడు నవలా రచన అంతమవుతుంది’ అనే ఒక అభిప్రాయానికి ఇయూన్ వచ్చారని వీనర్ ముక్తాయంచారు. మరి, మహిళలు విశేష చదువరులు అయినా సాహిత్య ప్రస్థలయిన విద్యావతుల గురించి మనం మాట్లాడుకోవలసినంతగా ఎందుకు మాట్లాడుకోవడం లేదు? ఈ ఏడాది కొంతమంది భారతీయ రచయిత్రులకు ప్రపంచ సాహిత్య జగత్తులో విశేష గౌరవదరాలు లభిస్తున్నాయి. బాసు ముస్తాకి కథా సంకలనం ‘హార్డ్ ల్యాంప్’కు అంతర్జాతీయ బుకర్ పురస్కారం లభించింది. దక్షిణ భారతీయ రచయిత్రి ఒకరికి ఈ ప్రతిష్ఠాత్మక పురస్కారం లభించడం ఇదే మొదటిసారి. కర్ణాటకలో ముస్లిం మహిళల జీవితాల గురించి కన్నడ భాషలో బాసు ముస్తాకి ప్రతిభావంతంగా రాసిన కథలను అంతే ప్రతిభావంతంగా దీపా భట్టి ఆంగ్లంలోకి అనువదించారు. బుకర్తో లభించిన విశేష గౌరవాదరాలకు రచయిత్రి, ఆమె అనువాదకురాలు పూర్తిగా అర్హులే. వర్తమాన భారతీయ సాహిత్యచరిత్రలో బాసు, దీపా కలిసికట్టుగా అంతర్యాగమయ్యారు.రెండు దశాబ్దాల క్రితమే తన నవల ‘అష్టవ xఅష్టవశీఘ్రిఅపవిత శీట సాశీంం%’కు బుకర్ పురస్కారాన్ని పొందిన మరో భారతీయ రచయిత్రి కిరణ్ దేశాయి. ప్రస్తుతం అమెరికాలోని న్యూయార్క్లో నివసిస్తున్నారు. ఆమె కొత్త నవల ‘అష్టవ సాశీఅవశీఘ్రిఅపవం శీట సాశీఅఘ్రి యఅస సాఅఅఅప%’ ఈ ఏడాది బుకర్ పురస్కారానికి అత్యంత అర్హమైన నవలల్లో ఒకటిగా ఉన్నది. ఈ నవలా రచనకు ఆమె రెండు దశాబ్దాల సుదీర్ఘకాలాన్ని తీసుకున్నారు. ‘ఏ క్రమశిక్షణతో మీరు ఇరవై సంవత్సరాల పాటు ఈ నవలా రచనలో నిమగ్నమయ్యారు?’ అని ఆమెను ప్రశ్నించాను. ‘ఇన్ని సంవత్సరాల సృజనాత్మక కృషి మూలంగా నాలో ప్రగాఢంగా అంతస్థగితమైన క్రమశిక్షణనే నేను అనుసరించాను. ప్రతి ఉదయం నేను నేర్చు రచనా వ్యాసంగంలో నిమగ్నమవుతాను. నాకు అదొక ఆధ్యాత్మిక క్రమశిక్షణ. మరింత నిష్ఠగా, మరింత మెరుగ్గా నా సృజనాత్మక కృషికి అది తోడ్పడుతుంది. ప్రతి రోజూ నేను ఒక చీమగా, ఒక తేనెటీగగా, ఒక వానపాముగాపనిచేస్తాను. వాస్తవ జీవితానుభవాలు కళాత్మక జగత్తులోకి పరివర్తనమవుతుంటాయి...’. కిరణ్ దేశాయి తల్లి ప్రముఖ రచయిత్రి అనితా దేశాయి తాజా నవల ‘రోసారిటా’ విశేష ఆదరణ పొందుతోంది. తల్లికాతుళ్ల మధ్య సంబంధాలు, జ్ఞాపకాలు, ఒంటరితనం మొదలైన విషయాలతో ఆసక్తికరంగా చదివించే ఈ నవల గత ఏడాది ప్రచురితమయింది. స్వేచ్ఛ, కళాత్మక జీవితం అన్వేషణలో భారత్ నుంచి మెక్సికోకు వెళ్లిన ఒక మహిళ గాథే ‘రోసారిటా’. ఎనిమిదిన్నర దశాబ్దాల పైబడిన వయసులో అనితా దేశాయి సాహిత్య సృజన నుంచి మనమందరమూ న్యూర్లి పొందాలి.బుకర్ పురస్కార గ్రహీతల గురించి మాట్లాడుకుంటున్నప్పుడు మనం తప్పనిసరిగా అరుంధతీరాయ్ గురించి ప్రస్తావించుకోవాలి. బుకర్ పురస్కారాన్ని పొందిన ప్రప్రథమ భారతీయ రచయిత్రి ఆమె. 1997లో ఆమె మొదటి నవల ‘ది గాడ్ ఆఫ్ స్మార్ట్ థింగ్స్’కు బుకర్ ప్రైజ్ లభించింది. ఆమె ఇటీవలి పుస్తకం ‘మడర్ మేరీ కమ్మే టు మి’ భక్తి మేరీ రాయ్ గురించిన జ్ఞాపకాల సముచ్చయం. తన అసాధారణ బాల్యం గురించి అరుంధతి కథనం పాఠకులను ఏకాగ్ర చిత్తంతో చదివిస్తుంది. బహుశా అది ఒక రచయితను సృష్టించడం గురించి కూడా కావచ్చు. అరుంధతి ఇలా రాశారు: ‘జీవితంలో చాలా ముఖ్యమైన విషయాలు అయిన లక్ష్యాలు, సంకల్పాలు, కుటుంబ సంబంధాలు, స్నేహితులు, శారీరక, మానసిక ఆరోగ్యం, మనశ్శాంతి మొదలైన వాటికి నా జీవితం ఒక పాదసూచిక మాత్రమేనని భావిస్తున్నాను. నా జీవితం ఎప్పుడూ విషాదమయంగా గడవలేదు. తరచు ఉల్లాసకరంగా సాగింది. బహుశా ఇది నాకు నేను చెప్పుకున్న అబద్ధమూ కావచ్చు. పవనాలు బలంగా వస్తున్న చోట నా గుడారాన్ని వేసుకున్నాను. ఆ పవనాలు నా హృదయాన్ని నా శరీరం నుంచి నిర్మలం చేస్తాయని ఆశించాను. బహుశా నేను రాయదలచుకున్నది జీవన ప్రస్థానంతో నాలో రూపొందిన వ్యక్తి రాయన అయిన తమిళ నమృత ద్రోహం గురించి.. అదే జరిగివుంటే అదేమీ చిన్న పాపం కాదు. అయితే దాని మంచి చిహ్న గురించి ఒక నిశ్చిత అభిప్రాయాన్ని వ్యక్తం చేయగల స్థితిలో నేను లేను’.నేను ఇంతవరకు సాహిత్య సృజన చేస్తున్న మహిళల గురించి ప్రస్తావించాను (ఈ రచయిత్రులు ఇప్పటికే సుప్రసిద్ధులని, వారి గురించి రాయనవసరం లేదని నా స్నేహితుడు ఒకరు వాదించారు. అయితే నేను అతనితో ఏకీభవించలేదు. సాహిత్య రచనలు చేసేవారి గురించి పదేపదే మాట్లాడుకోవల్సి ఉందని నేను విశ్వసిస్తున్నాను). రచయిత్రుల గురించి మాట్లాడుకుంటున్నప్పుడు పుస్తకాలను పాఠకుల వద్దకు తీసుకువెళుతున్న మహిళల గురించి కూడా ప్రస్తావించుకోవడం సముచితంగా ఉంటుంది. దేశవ్యాప్తంగా అనేక నగరాలు, పట్టణాలలో మహిళలు ప్రారంభిస్తున్న స్వతంత్ర పుస్తక దుకాణాలు, గ్రంథాలయాల సంఖ్య పెరిగిపోతోందని నా స్నేహితులు చెప్పారు. ఈ మహిళల లక్ష్యం ఏమిటి? పుస్తకపఠనంపై ఆసక్తి చూపే విద్యావంతులు అందరికీ పుస్తకాలు అందుబాటులో ఉంచడమే వారి ధ్యేయం. ఆన్‌లైన్ కొనుగోళ్ల విషయం ఎలా ఉన్నప్పటికీ వివిధ నగరాలలో చాలా మంది మహిళలు పుస్తకాల కొనుగోలుదారులు, పాఠకులతో సంభాషిస్తూ పుస్తక పఠనాన్ని ప్రోత్సహిస్తున్నారు. యువజనులు, పృద్ధులకు కొత్త పుస్తకాలు అందిస్తున్నారు. సృజనాత్మక ఇంగ్లీషాలంతో సమ్మర్గం చేసే పుస్తకాలకు ప్రాచర్యం కల్పిస్తున్నారు. పుస్తక పఠనం, పుస్తక రచన, పుస్తకాల సృష్టి భవితవ్యం మహిళలేనా? నాకు తెలియదు. వారో అయినవక్తంలో ఒక ప్రాథమిక పాఠశాల ఉపాధ్యాయురాలి కుమారుడిగా, మహా చదువరి అయిన ఒక మహిళ భర్తగా నేను ఒక విషయాన్ని దృఢ విశ్వాసంతో చెప్పగలను: మన జీవితాలను ఆక్రమించుకుంటున్న కృత్రిమ మేధ (ఏట)ను పుస్తకాలు జయించి చిరకాలం మన భావజగత్తును అలరిస్తాయి.

మధ్యం వినియోగంలో కర్ణాటక టాప్

మొదటిపేజీ తరువాయి
మా నడుములు విరగొద్దు.. ప్రాణాలు పోవద్దు పురుచ్చేరితోపాటు ఆంధ్రప్రదేశ్, కర్ణాటక, కేరళ, తమిళనాడు, తెలంగాణ రాష్ట్రాలు మధ్యం అమ్మకాల్లో జోరును కొనసాగించాయి. దేశవ్యాప్తంగా 40.17 కోట్ల విన్నీ కేసుల అమ్మకాలు జరగగా.. దక్షిణాది రాష్ట్రాల్లోనే 58శాతం వినియోగం కనిపించింది. ఈ రాష్ట్రాల్లో 23.18 కోట్ల కేసులు అమ్ముడైతూ సీబిఏబీసీ వెల్లడించింది. కర్ణాటకలో అత్యధికంగా 6.88 కోట్ల కేసులు (17శాతం) అమ్ముడవగా, 6.47 కోట్ల కేసులతో తమిళనాడు (16శాతం) రెండో స్థానంలో నిలిచింది. తెలంగాణ (3.1 కోట్లు), ఆంధ్రప్రదేశ్ (3.55 కోట్లు), కేరళ (2.29 కోట్లు) తర్వాతి స్థానాల్లో ఉన్నాయి. 0.28 కోట్ల కేసుల అమ్మకాలతో పురుచ్చేరి 19వ స్థానంలో నిలిచింది. మహారాష్ట్రలో గతేడాది 2.71 కోట్ల విన్నీ కేసులు అమ్ముడయ్యాయి. ఉత్తరాది రాష్ట్రాల్లో ఉత్తరప్రదేశ్‌లో అత్యధికంగా 2.50 కోట్ల కేసులతో జాతీయ స్థాయిలో ఆరో స్థానంలో నిలిచింది. రాజస్థాన్, దిల్లీ, హరియాణా రాష్ట్రాలు తర్వాతి స్థానాల్లో ఉన్నాయి. గతేడాదితో పోలిస్తే దక్షిణాదిలో ఒకశాతం వినియోగం పెరగగా.. యూపీలో 6శాతం పెరిగింది. ఝారఖండ్, రాజస్థాన్, పురుచ్చేరిలలో 10శాతానికి పైగా వృద్ధి కనిపించింది. ఏటా రాష్ట్రాలు గణనీయంగా పన్నులు పెంచడంతోపాటు మధ్యం విధానాల్లో మార్పులు తెస్తుండటం ద్వారా అమ్మకాలపై ప్రభావం పడుతోందని సీబిఏబీసీ డైరెక్టర్ జనరల్ అనంత్ ఎన్ అయ్యర్ పేర్కొన్నారు.

తిరుమలలో లక్ష మంది భక్తులు.. మరో 2 లక్షల మంది వచ్చే అవకాశం.. కారణం ఏంటంటే..

మొదటిపేజీ తరువాయి
గరుడ వాహన సేవకు ఆలయ మాడ వీధుల్లోని గ్యాలరీలు నిండు కుండలా మారుతున్నాయి. ఇప్పటికే గ్యాలరీలలోకి లక్ష మందికి పైగా భక్తులు చేరుకున్నారు. తిరుమలలో ఎటు చూసినా భక్తుల కోలాహలమే కనిపిస్తోంది. ఆలయ మాడ వీధుల్లోనూ, ఔటర్ రింగ్ రోడ్డులోకి భక్తులు పెద్ద సంఖ్యలో చేరుకుంటున్నారు. తిరుపతి నుంచి ఆర్టీసీ బస్సులు పూర్తిగా నిండి తిరుమల కొండ పైకి చేరుకుంటున్నాయి. గ్యాలరీలలో వేచి ఉన్న భక్తులకు ఎలాంటి అపొకర్యం కలగకుండా నిరంతరాయంగా అన్న ప్రసాద వితరణ జరుగుతుంది. చంటి వీల్లకోసం పాలను కూడా టీటీడీ గ్యాలరీలలో అందిస్తున్నారు. 3 లక్షలకు పైగా భక్తులు గరుడ వాహన సేవకు విచ్చేసే అవకాశం ఉందని టీటీడీ అంచనా వేస్తోంది. ఈ ఏడాది మరింత మంది సామాన్య భక్తులకు గరుడ వాహన సేవ దర్శన భాగ్యం కల్పించేందుకు రీపీల్లింగ్ వ్యవస్థను టీటీడీ అందుబాటులోకి తీసుకొచ్చింది. గరుడ సేవ సందర్భంగా గురువారం సాయంత్రం నుంచి ద్విచక్ర వాహనాల అనుమతిని టీటీడీ రద్దు చేసింది. గరుడ వాహనసేవకు భారీ సంఖ్యలో భక్తులు తరలివస్తున్న క్రమంలో.. 5 వేల మందితో పోలీసు బందోబస్తు ఏర్పాటు చేశారు. 2 వేల సీసీ కెమెరాలను ఏర్పాటు చేసి టీటీడీ కమాండ్ కంట్రోల్ రూంలో భద్రతను అధికారులు పర్యవేక్షించనున్నారు.

దసరా రద్దీ..

కిటకిటలాడుతున్న బస్టాండ్లు, రైల్వే స్టేషన్లు

మొదటిపేజీ తరువాయి
అయినప్పటికీ... ఏమాత్రం సరిపోవడంలేదని ప్రయాణికులు ఆరోపిస్తున్నారు. ఎంజీబీఎస్, జేబీఎస్‌తో పాటు ప్రధాన బస్టాంపులు కేపీహెచ్‌బీ కాలనీ, ఉప్పల్ క్రాస్ రోడ్స్, ఉప్పల్ బస్టాండ్, దిల్‌లఖ్ నగర్, ఎల్వీనగర్, ఆరాంఘర్ తదితర ప్రాంతాల నుంచి ఆర్టీసీ ప్రత్యేక బస్సులను నడిపిస్తోంది. ఉమ్మడి కరీంనగర్, ఆదిలాబాద్, నిజామాబాద్, మెదక్ జిల్లాలకు వెళ్లే బస్సులు అత్యంత రద్దీగా మారిపోయాయి. జేబీఎస్ బస్టాండ్‌లో బస్సుల కోసం ప్రయాణికులు పరుగులు తీస్తున్నారు. ప్రత్యేక బస్సుల్లో అదనంగా 50 శాతం వరకు అదనపు ఛార్జీలు వసూలు చేయనున్నట్లు యాజమాన్యం స్పష్టం చేసింది. దసరా, దీపావళి పండుగల సందర్భంగా రైలు ప్రయాణాలు భారీగా పెరిగాయి. వివిధ రాష్ట్రాల నుంచి ఉపాధి నిమిత్తం రాష్ట్రానికి వచ్చిన వాళ్ళు...పండుగలను జరుపుకొనేందుకు సొంతూళ్లకు వెళ్తున్నారు. దీంతో సికింద్రాబాద్, నాంపల్లి, కాచిగూడ, లింగంపల్లి రైల్వే స్టేషన్లు రద్దీగా మారిపోయాయి. ప్రయాణికుల సౌకర్యార్థం దక్షిణ మధ్య రైల్వే 2 వేలకు పైగా ప్రత్యేక రైళ్లను సదువుతోంది.

మా గురించి మాట్లాడేటప్పుడు’.. భారత్‌పై

నోరుపారేసుకున్న అమెరికా మంత్రి



అమెరికా వాణిజ్యశాఖ మంత్రి హెమావార్ట్ లుట్టిక్ మరోసారి భారత్‌పై నోరుపారేసుకున్నారు. అమెరికా తో వాణిజ్య భాగస్వామ్యులైన భారత్, బ్రిజితీ వంటి దేశాలు తమ గురించి మాట్లాడేటప్పుడు అప్రమత్తంగా ఉండాలని హెచ్చరించారు. వారు తమ మార్కెట్లను తెరిచి.. అమెరికా ప్రయోజనాలకు హానీ కలిగించే విధానాలను వెంటనే రద్దు చేసుకోవాలన్నారు. స్విట్జర్లాండ్, బ్రిజితీ, భారత్ వంటి దేశాలను అగ్రరాజ్యం మరింత సరిచేయాల్సిన అవసరం ఉందని ఓ ఇంటర్వ్యూలో ప్రేలాపనలు చేశారు. ఆయా దేశాలు తమతో ఆలోచించి మాట్లాడాలని అన్నారు. రష్యా ఉక్రెయిన్‌తో యుద్ధం మొదలుపెట్టేలో భారత్ రాయితీపై రష్యా నుంచి ముడి చమురు కొనుగోళ్లు పెంచించిన హెమావార్ట్ లుట్టిక్ ఆరోపించారు. ఇప్పటికైనా ఎవరివైపు ఉండాలనే విషయంపై మోడి ప్రభుత్వం తగిన నిర్ణయం తీసుకోవాలన్నారు. లుట్టిక్ గతంలోనూ ఇదే విధంగా భారత్ (%xఅసఱు%)పై నోరుపారేసుకున్నారు. భారత్, కెనడా, బ్రిజితీ వంటి దేశాలు అమెరికాలో విక్రయాలు చేపడుతూ.. ప్రయోజనాలు పొందుతున్నారని.. కానీ, తమను మాత్రం ఆయా దేశాల్లో విక్రయాలు చేపట్టకుండా అడ్డుకుంటున్నాయని అన్నారు. ఏళ్ల తరబడి తాము ఈ సమస్యను ఎదుర్కొన్నాం కాబట్టే సుంకాలు విధించామన్నారు. తమతో వాణిజ్యం చేసే దేశాలు దీనిని అంగీకరించక తప్పదని అన్నారు. ఇరుదేశాల మధ్య సుంకాల వివాదం నేపథ్యంలో ఆయన ఈ వ్యాఖ్యలు చేయడం గమనార్హం. భారత్- అమెరికా మధ్య సుంకాల వివాదం నెలకొన్న విషయం తెలిసిందే. రష్యా నుంచి చమురు కొనుగోలు చేస్తోందన్న కారణంతో డొనాల్డ్ ట్రంప్ భారత్‌పై టారిఫ్‌లను 50 శాతానికి పెంచారు. గత నెల నుంచి ఇవి అమల్లోకి వచ్చాయి. అమెరికా అదనపు సుంకాల సహేతుకం కాదని భారత్ ఇప్పటికే ఖండించింది. ఈ విషయంలో దేశ ప్రయోజనాలకు కాపాడుకునేందుకు అన్ని చర్యలు తీసుకుంటామని స్పష్టం చేసింది. అయితే.. భారత్‌పై 50 శాతం సుంకాలు విధించడం అంత తేలికైన విషయం కాదని, రష్యాపై చర్యల కోసం దిల్లీతో విధేదానికి సిద్ధమయ్యామని ట్రంప్ ఇటీవల పేర్కొన్నారు.

పదేళ్లు సమయం ఇవ్వండి..

మొదటిపేజీ తరువాయి
హైదరాబాద్: పూ్వచర్ సీటీపై కొందరు నోటికొచ్చినట్లు మాట్లాడుతున్నారని సీఎం రేవంత్‌రెడ్డి అన్నారు. తనకు ఇక్కడ భూములున్నందు వల్లే పూ్వచర్ సీటీ కడుతున్నారని అంటున్నారని పేర్కొన్నారు. తన కోసం కాదు.. భవిష్యత్తు తరాల కోసమే పూ్వచర్ సీటీ అని వివరించారు. రంగారెడ్డి జిల్లా కందుకూరు మండలం మీర్ఖాన్ పేటలో పూ్వచర్‌సీటీ డెవలప్‌మెంట్ అథారిటీ(ఎఫ్‌సీడీఏ) కార్యాలయానికి ఆయన శంకుస్థాపన చేసి మాట్లాడారు. “చంద్రబాబు, వైఎస్‌ఆర్ ముందు తరాల కోసం ఆలోచించారు. అందువల్లే హైటెక్ సీటీ, శంషాబాద్ ఎయిర్‌పోర్టు, ఓఆర్‌ఆర్ వచ్చాయి. గత పాలకుల నుంచి మంచి ఉంటే నేర్చుకోవాలి. చాలా మంది విదేశాలకు వెళ్లి వచ్చి అద్భుతంగా ఉన్నాయని చెబుతున్నారు. ఎన్నాళ్లు న్యూయార్క్, సింగపూర్, దుబాయ్ గురించి చెప్పుకొంటాం.. మనం కూడా అలా తయారు కావాలి కదా. నాకు పదేళ్లు సమయం ఇవ్వండి.. న్యూయార్క్‌ను మరిపించే నగరం కదతా” “70 ఏళ్ల తర్వాత కూడా మన గురించి ప్రపంచం మాట్లాడుకునే పనులు చేయొద్దా? భారత్ పూ్వచర్ సీటీకి ఏం తక్కువ? అన్ని అవకాశాలు ఉన్నాయి. ఇక్కడి నుంచి చెన్నైకి బురైట్ బ్రిన్(వయా అమరావతి)కి కేంద్రం ఒప్పుకొంది. ఇక్కడ 500 ఫార్వ్యాస్ కంపెనీలు కొలుపు తీరాలన్నది నా స్వప్నం. హైదరాబాద్‌లో ప్రస్తుతం 80 ఫార్వ్యాస్ కంపెనీలే ఉన్నాయి. పూ్వచర్ సీటీ విషయంలో చిన్న చిన్న సమస్యలు ఉంటే పరిష్కరించుకుంటాం. ఈ విషయాలకు కోర్టులకు వెళ్లి ఇబ్బంది పడవద్దు. అభివృద్ధి పనుల వల్ల నష్టపోయేవారిని అన్నివిధాలా ఆదుకుంటాం. దక్షిణ భారతంలో పోర్టు లేని రాష్ట్రం తెలంగాణ ఒక్కటే. అందుకే పూ్వచర్ సీటీ నుంచి మచిలీపట్నానికి 12 లేన్ల రోడ్డు వేయబోతున్నాం. పూ్వచర్‌సీటీ డెవలప్‌మెంట్ అథారిటీ, స్కిల్ పర్మిటీలను డిసెంబర్ నాటికి పూర్తి చేస్తాం. డిసెంబర్ నుంచి ముఖ్యమైన కార్యక్రమాలు ఎఫ్‌సీడీఏ నుంచే చేపడతాం. సింగరేణికి పదికరాల భూమి పూ్వచర్ సీటీలో కేటాయిస్తాం. ఏడాది తిరిగే లోగా సింగరేణి కార్యాలయం నిర్మాణం పూర్తి కావాలి” అని రేవంత్‌రెడ్డి తెలిపారు.

తెలంగాణ ప్రయోజనాలు

కాపాడాలంటే మళ్లీ కేసీఆర్ రావాలి: కేటీఆర్

మొదటిపేజీ తరువాయి
కల్వకుర్తి: కాంగ్రెస్, భాజపా జాయింట్ వెంచర్ సదువుతున్నాయని భారత రాష్ట్రసమితి కార్యనిర్వాహక అధ్యక్షుడు కేటీఆర్ విమర్శించారు. మంత్రి పొంగులేటి నివాసంలో ఈడి సోదాలు జరిగి ఏడాదైనా చర్యలు లేవన్నారు. కాంగ్రెస్, భాజపా ఒకటేనని, రాష్ట్ర ప్రయోజనాలను ఆ రెండు పార్టీలూ కాపడలేవని ఆరోపించారు. మహబూబ్‌నగర్ జిల్లా కల్యుక్తుర్ మండలం కడ్డాల్‌లో కేటీఆర్ పర్యటించారు. కడ్డాల్‌లో ఢిల్లీ చేస్తున్న రైతులకు మద్దతు తెలిపారు. మాట ఇచ్చి.. తప్పిన కాంగ్రెస్‌కు స్థానిక ఎన్నికల్లో బుద్ధి చెప్పాలన్నారు. రేవంత్‌రెడ్డి మాట్లాడినంత హీనంగా ఏ సీఎం మాట్లాడలేదని అన్నారు. “రాష్ట్రం దివాళా తీసిందని సీఎం అంటే ఎవరు నమ్ముతారు? పాలమూరు, రంగారెడ్డిలో మిగిలిన 10శాతం పనులు పూర్తి చేయలేదు. ఆదర్శిల్లలకు నెలకు రూ.2,500 చొప్పున రూ.55 వేల బకాయిలు ఇవ్వాలి. ఓట్ల కోసం వచ్చిన కాంగ్రెస్ నేతలను బకాయిలపై నిలదీయాలి. ఓట్ల కోసం డబ్బులు ఇస్తే తీసుకొని.. మిగతా బకాయిల గురించి అడగాలి. ఆల్టర్నె ప్రాజెక్టును ఆపే దమ్ము రేవంత్‌రెడ్డికి ఉందా? లేదంటే గులాబీ దండు కదలాలో? ఆల్టర్నె ఎత్తు పెంపుపై రేవంత్‌రెడ్డి, రాహుల్ గాంధీ ఎందుకు మాట్లాడటం లేదు. రాష్ట్ర ప్రయోజనాలను కాపాడాలంటే మళ్లీ కేసీఆర్ రావాలి” అని కేటీఆర్ అన్నారు.

ప్రజాస్వామ్యం ప్రమాదంలో ఉంది..

కాపాడుకోవాలి: ప్రశాంత్ భూషణ్

మొదటిపేజీ తరువాయి
హైదరాబాద్: ఎన్నికల సంఘం, దర్వాస్తు సంస్థలు స్వతంత్రను కలిగి ఉంటేనే ప్రజాస్వామ్యం ప్రాణంతో ఉంటుందని సుప్రీం కోర్టు సీనియర్ న్యాయవాది ప్రశాంత్ భూషణ్ అన్నారు. ప్రస్తుతం దేశ ప్రజాస్వామ్యం ప్రమాదంలో ఉందని, దానిని కాపాడుకోవాల్సిన అవసరం ఉందని వ్యాఖ్యానించారు. హైదరాబాద్ సుందరయ్య విజ్ఞాన కేంద్రంలో జరిగిన ‘ప్రజాస్వామ్యాన్ని రక్షించండి’ కార్యక్రమానికి ఆయన ముఖ్య అతిథిగా హాజరై మాట్లాడారు. ప్రభుత్వాలతో సంబంధం లేకుండా స్వతంత్ర కమిషన్ ఏర్పాటు చేసి ఎన్నికల కమిషన్, ఇన్స్టిగేటివ్ ఏజెన్సీలు పని చేయాలని ఆయన సూచించారు. స్వతంత్ర కమిషన్ ఉంటే ఓట్ల చోరీ జరగదని.. ప్రభుత్వాలు ఇన్వెస్టిగేటివ్ ఏజెన్సీలను భయపెట్టి పనులు చేయించుకునే పరిస్థితులు ఉండవని అభిప్రాయపడ్డారు. ప్రజల ఓట్లతో కాకుండా... ఈవీఎంలు విజయాన్ని డిస్కెడ్ చేస్తున్నాయని, ఈసీ పారదర్శకంగా పనిచేయటం లేదని విమర్శించారు. మత రాజకీయాలు చేస్తూ.. దేశంలో దొంగలు రాజ్యమేలుతున్నారని ఎమ్మెల్యే కూనంనేని సాంబశివరావు మండిపడ్డారు. పేదవారి కోసం పోరాడిన వారు జైల్లో ఉంటున్నారని.. చంపిన వారు రాజ్యాన్ని ఏలుతున్నారని విమర్శించారు.

బహార్ ఎన్నికలకు.. పరిశీలకులుగా

320 మంది IAS, 60 IPSలు



బీహార్‌లో అసెంబ్లీ ఎన్నికలకు సమయం దగ్గర పడుతోన్న వేళ కేంద్ర ఎన్నికల సంఘం ఏర్పాట్లు ముమ్మరం చేస్తోంది. ఈ క్రమంలో 470 మంది అబ్జర్వర్లను నియమించనున్నట్లు పేర్కొంది. వీరిలో 320 మంది ఐఎఎస్, 60 మంది ఐపీఎస్‌తోపాటు మరో 90 మంది ఇతర ఉన్నతాధికారులు ఉండనున్నట్లు తెలిపింది.బీహార్ అసెంబ్లీ ఎన్నికలతో పాటు మరో ఏడు స్థానాల్లో ఉప ఎన్నికలు నిర్వహించేందుకు ఈసీ సిద్ధమవుతోంది. అయితే, ఎన్నికల సమయంలో అవకతవకలకు తావులేకుండా చూడటం, క్షేత్రస్థాయిలో నిష్పక్షపాత పోటీ వాతావరణం కల్పించడం కోసం జనరల్, పోలీసులు, భర్త్యుల పరిశీలకులను ఈసీ నియమిస్తుంది. ఆక్టోబర్ తొలివారంలో బీహార్‌లో ఎన్నికల సంసిద్ధతపై సమీక్ష నిర్వహించనున్న ఈసీ.. అంతకుముందు రోజే పరిశీలకులకు దిశానిర్దేశం చేయనుంది.

ఇదిలాఉంటే, 243 మంది సభ్యులున్న బీహార్ అసెంబ్లీ గడువు నవంబర్ 22తో ముగియనుంది. ఇందుకోసం ఎన్నికల ప్రక్రియను పూర్తి చేసేందుకు ఈసీ సన్నాహాలు చేస్తోంది. ఇప్పటికే ఓటర్ల జాబితాకు సంబంధించి ప్రత్యేక సమగ్ర సవరణను పూర్తి చేయగా.. ఇందుకు సంబంధించిన అంశం సుప్రీం కోర్టు విచారణలో ఉన్న విషయం తెలిసిందే.



కోరుట్ల జెడ్పీటీసీ రేసులో 29సి బడ్జెట్ ఆకుల రంజిత్

- కొండబత్తిని అమర్ నాథ్, కోరుట్ల ప్రతినిధి
తెలంగాణ రాష్ట్ర ప్రభుత్వం నిర్వహించబోతున్న
స్థానిక సంస్థల ఎన్నికల సీట్ల రిజర్వేషన్ ప్రకటన
వెలుగు చూసింది.

- కోరుట్ల మండల జెడ్పీటీసీ స్థానం బిసి
జనరల్ గా కేటాయించబడింది

ఈ ప్రకటనతో కోరుట్ల మండలంలో రాజకీయ
చర్చలు మొదలయ్యాయి.మండల జెడ్పీటీసీ లో
కోరుట్ల మున్సిపాలిటీ ఓట్లు ఉండవు.అంటే
జెడ్పీటీసీ ఎన్నికల్లో కోరుట్ల పట్టణ ప్రజలు ఓట్లు
వేయరు.మున్సిపల్ వ్యవహారాల శాఖ పరిధిలో
ఉండే పట్టణాలు పంచాయతీ రాజ్ ఎన్నికల్లో
ఓట్లు వేయవు.దీనితో కోరుట్ల మండలంలోని
గ్రామాలు మాత్రమే ఎన్నికల్లో పాల్గొంటాయి.

- కోరుట్ల మండలంలో పరిచయాలన్న
రంజిత్

ఒక వ్యాపారిగా మండలంలోని అన్ని గ్రామాల్లో
విస్తృత పరిచయాలన్న ఆకుల రంజిత్ జెడ్పీటీసీ
అభ్యర్థిగా తగినవాడనే వారం వినిపిస్తున్నది.

- ఆకుల రంజిత్ కు అన్ని పార్టీల వారితో
సంబంధాలున్నాయి



కోరుట్ల మండల బిసి నాయకుడు
ఆకుల రంజిత్

ఆకుల రంజిత్ ప్రత్యేక తెలంగాణ ఉద్యమంలో
పోషించిన చురుకైన పాత్ర తో ప్రజల్లో మంచి
పలుకుబడి ఉందని అతని శ్రేయోభిలాషులు
చెబుతున్నారు.

- భారత రాష్ట్ర సమితి నాయకుడిగా రంజిత్

తెలంగాణ ఉద్యమంలో రంజిత్ చురుకైన పాత్ర
పోషించిన కారణంగా బిఆర్ఎస్ ఏ టీఆర్ఎస్
పార్టీ నుండి కోరుట్ల పట్టణ అధ్యక్షుడిగా
సేవలందించారు.కోరుట్ల నియోజక వర్గ శాసన
సభ ఎన్నికల్లో రంజిత్ చేసిన విశేష కృషి పట్ల

బిఆర్ఎస్ పార్టీ శ్రేణులకు
సదభిప్రాయముంది.కోరుట్ల మండలంలోని
బిఆర్ఎస్ కార్యకర్తల్లో నాయకుల్లో రంజిత్ కు
మంచి సంబంధాలున్నాయి. బిఆర్ఎస్ ఎమ్మెల్యే
గెలుపుకు మూడు వర్షాలు తీవ్రంగా కృషి
చేసాడు.

- బిజెపి లో చేరిన ఆకుల రంజిత్

బిఆర్ఎస్ తెలంగాణ రాష్ట్రం సాధించిన తర్వాత,
తెలంగాణ ప్రజల ఆకాంక్ష నెరవేరిన తర్వాత
రంజిత్ తన కార్యక్రమాన్ని జాతీయ భావాల వైపు
మళ్ళించాడు.రంజిత్ కు గల జాతీయ భావ
అభినివేశంతో, క్రమశిక్షణ గల బిజెపి లో
చేరాడు.కేంద్ర బిజెపి పార్టీ కార్యక్రమాల పట్ల,
సరేంద్ర మోడీ అలుపెరుగని పని విధానం
చూసిన రంజిత్ బిజెపి పార్టీలో
చేరాడు.నిజామాబాద్ ఎంపీ శ్రీ ధర్మపురి
అరవింద్ గారి అనుచరుడిగా బిజెపి పార్టీలో
చేరిన రంజిత్ పార్టీ అభివృద్ధికి తీవ్రంగా కృషి
చేసాడు.శ్రీ అరవింద్ గారితో రంజిత్ కు గల
మంచి సంబంధాలతో పార్టీ ముఖ్య బాధ్యతలు
అప్పగించింది.రంజిత్ కార్య దక్షత చూసి పార్టీ
నాయకత్వం, ఎంపీ అరవింద్ గారు రంజిత్ ను
కోరుట్ల పట్టణ కిసాన్ మోర్చా అధ్యక్షుడిగా

నియమించారు.ఈ బాధ్యతను నిర్వహించిన
రంజిత్ సమర్థత చూసి బిజెపి ఎంపీ అరవింద్
గారు, పార్టీ అధినాయకత్వం ఆకుల రంజిత్ ను
ఓబీసీ సెల్ రాష్ట్ర కార్యవర్గ సభ్యుడిగా
నియమించింది.

- రంజిత్ బెత్తాపాకుడు,విద్యావంతుడు

ఉస్మానియా యూనివర్సిటీలో ఉన్నత విద్య
అభ్యసించిన రంజిత్ కు విస్తృత
సంబంధాలున్నాయి.

విద్యార్థి సమస్యల పట్ల ఓయూ క్యాంపస్ లో
ఎన్నో ఉద్యమాల్లో,ప్రదర్శనల్లో పాల్గొన్న ఆకుల
రంజిత్ కోరుట్ల జెడ్పీటీసీ అభ్యర్థిగా పోటీ చేస్తే
తన శ్రేయోభిలాషులు, మిత్ర బృందం కోరుట్ల లో
పనిచేయడానికి వస్తారని రంజిత్ ఆశాభావంతో
ఉన్నారు.

- కోరుట్ల వ్యాపార గడ్డ, రంజిత్ పనిచేసే
బిసి బిడ్డ

కోరుట్ల వ్యాపారానికి ప్రసిద్ధి. విలువలతో కూడిన
వ్యాపారం కోరుట్ల కు ఒక గుర్తింపును
తీసుకొచ్చింది.కోరుట్లలో లోని అన్ని రకాల
వ్యాపారులతో రంజిత్ కు మంచి
సంబంధాలున్నాయి.కోరుట్ల పట్టణంలో, కోరుట్ల

మండలం లో వడ్డుశాలీలు ప్రముఖ
వ్యాపారులుగా, ఉద్యోగులగా ఉన్నారు.కోరుట్ల
మండలంలో బీసీ కులాలైన ముదిరాజ్, గౌడ,
గంగపుత్ర, కాపు, గురాటి కాపు లతో పాటు అన్ని
కుల సంఘాలతో రంజిత్ కు మంచి
సంబంధాలున్నాయి.కార్మిక కర్షక వర్గాల్లో మంచి
పలుకుబడి కలిగిన ఆకుల రంజిత్ జెడ్పీటీసీ
అభ్యర్థిత్వం పట్ల సానుకూల అభిప్రాయమున్నది.

- ఇతర పార్టీ అభ్యర్థులెవరన్నా, రంజిత్
జెస్ట్ ఛాయ్స్

కోరుట్ల మండల జెడ్పీటీసీ బిజెపి అభ్యర్థిగా ఆకుల
రంజిత్ సరైన ఛాయ్స్ అని బిజెపి పార్టీ
కార్యకర్తలు అభిప్రాయపడుతున్నారు.బిజెపి పార్టీ
నాయకత్వం ఆకుల రంజిత్ ను జెడ్పీటీసీ
అభ్యర్థిగా పోటీలోకి దించాలని.బిజెపి
కార్యకర్తలతో పాటు అన్ని పార్టీల్లోని వ్యక్తులు,అన్ని
గ్రామాల ప్రజలు రంజిత్ ను గెలిపించి
చూపిస్తారని బిజెపి క్యాడర్ లో బలమైన
అభిప్రాయం వినిపిస్తున్నది.అన్ని వర్గాలతో అన్ని
కులాలతో సంబంధాలు కలిగి నికర హిందుత్వ
వాదిగా గుర్తింపు పొందిన ఆకుల రంజిత్ కు
టికెట్ కేటాయించాలని కోరుట్ల మండల బిజెపి
కార్యకర్తల్లో బలమైన డిమాండ్ వినిపిస్తున్నది.

దుర్గామాతకు బోనాలు సమర్పించిన మహిళలు



గాజెంగి మహేశ్వర్, కరపత్రం మెటాపర్లి

జగిత్యాల జిల్లా మెట్ పల్లి పట్టణ దుబ్బివాడలో ఆదివారం దసరా శరన్నవరాత్రి
ఉత్సవాల్లో భాగంగా మహిళలు భక్తిశ్రద్ధలతో దుర్గామాతకు బోనాలు
సమర్పించారు. పోతురాజుల పెద్దపులిల విన్యాసాలు, డీజీ డప్పు చప్పుళ్ల మధ్య
స్వాములు చేసిన నృత్యం భక్తులను విశేషంగా ఆకట్టుకుంది. ఈ కార్యక్రమంలో
మహిళలు అత్యధిక సంఖ్యలో పాల్గొని అమ్మవారికి బోనాలు సమర్పించారు. పటేల్
యూత్ దుర్గాదేవి మండపం నిర్వాహకుల బృందం కూడా పాల్గొంది.

కోరుట్ల రామకృష్ణ కళాశాలలో బతుకమ్మ సంబరాలు



కొండబత్తిని అమర్ నాథ్,
కోరుట్ల ప్రతినిధి

జగిత్యాల జిల్లా కోరుట్లలోని
స్థానిక రామకృష్ణ డిగ్రీ మరియు
పీజీ కళాశాల ఆధ్వర్యంలో
శనివారం బతుకమ్మ వేడుకలు
అంగరంగ వైభవంగా
జరిగాయి. ఈ కార్యక్రమంలో
విద్యార్థులు తెలంగాణ
సాంప్రదాయాన్ని
ప్రతిబింబించేలా చేసిన
నృత్యాలు ప్రత్యేక ఆకర్షణగా
నిలిచాయి. కళాశాల కరస్పాండెంట్ యాద రామకృష్ణ, డైరెక్టర్లు హరిప్రియ
అంజయ్య గౌడ్, ప్రిన్సిపల్ ప్రవీణ్ కుమార్, ఉపన్యాసక బృందం, మరియు అధిక
సంఖ్యలో విద్యార్థినిలు ఈ వేడుకల్లో పాల్గొన్నారు.

అయిలాపూర్ లో దుర్గామాత మండపం వద్ద కుంకుమ అర్చన పూజ

కొండబత్తిని అమర్ నాథ్, కోరుట్ల ప్రతినిధి

కోరుట్ల మండలం అయిలాపూర్
గ్రామంలో శ్రీ నవదుర్గా మండలి
(కసిర్) ఆధ్వర్యంలో శనివారం
దుర్గామాత మండపం వద్ద కుంకుమ,
అర్చన పూజ జరిగింది. ఈ ప్రత్యేక
పూజల్లో 100 మంది మహిళలు
పాల్గొని, కుటుంబ సౌఖ్యం, ఐశ్వర్యం
కోసం కుంకుమ అర్పించి ప్రార్థనలు
చేశారు. ఈ కార్యక్రమంలో చెందు
పంతులు, దుర్గా మండలి సభ్యులు,
మహిళలు పాల్గొన్నారు.



బీసీ రిజర్వేషన్లపై కాంగ్రెస్ ద్వంద్వ వైఖరి



- కురుమ సంఘం ఆగ్రహం

కరుణాకర్ మల్లిగారి, కరపత్రం ప్రతినిధి

స్థానిక సంస్థల్లో బీసీలకు 42% రిజర్వేషన్లు ప్రకటించిన కాంగ్రెస్ ప్రభుత్వం, తమ
తొత్తులతోనే కోర్టులో కేసు వేయించిందని కురుమ యువవైతన్య సమితి రాష్ట్ర
అధ్యక్షుడు గొరిగే నరసింహ కురుమ ఆగ్రహం వ్యక్తం చేశారు. బీసీ రిజర్వేషన్లపై
కాంగ్రెస్ తన ద్వంద్వ వైఖరిని మార్చుకోవాలని, 42% రిజర్వేషన్లు ఇవ్వాలని
డిమాండ్ చేశారు. లేదంటే బీసీలంతా ఐక్యమై ధర్నా చేస్తామని, ప్రతిపక్ష పార్టీలు
కూడా మద్దతివ్వాలని పిలుపునిచ్చారు. ఈ సంఘటన మేడ్చల్ లో జరిగింది.

దుర్గామాత ఉత్సవ కమిటీ ఆధ్వర్యంలో అన్నదానం

కరుణాకర్ మల్లిగారి, కరపత్రం ప్రతినిధి

కుత్బుల్లాపూర్ నియోజకవర్గం రంగారెడ్డి
నగర్, విజయనగర్ కాలనీలలో
దుర్గామాత ఉత్సవ కమిటీ ఆధ్వర్యంలో
ఆదివారం నిర్వహించిన అన్నదానం
కార్యక్రమంలో మాజీ ఎమ్మెల్యే కూన
శ్రీశైలం గౌడ్ ముఖ్య అతిథిగా
పాల్గొన్నారు. ఆయన భక్తులకు అన్నం
వడ్డించి, అమ్మవారిని దర్శించుకొని
ప్రత్యేక పూజలు చేశారు. ఈ
కార్యక్రమంలో కార్పొరేటర్ విజయ శేఖర్ గౌడ్, దుర్గాప్రసాద్, భాస్కర్ రావు,
చలపతి, వాసంత్కెట్టి, వెంకటేశ్వరరావు, వాసంత్కెట్టి నాగార్జున, మల్లం శ్రీనివాస్
గౌడ్, తోకల శ్రీనివాస్ రాంబాబు, బాలాజీబిన్ నాయకులు తదితరులు
పాల్గొన్నారు.



రాజరాజేశ్వరి అలంకరణలో గండి మైసమ్మ తల్లి



కరుణాకర్ మల్లిగారి, కరపత్రం
ప్రతినిధి

మేడ్చల్ మున్సిపల్ పరిధిలోని
శ్రీశ్రీశ్రీ గండి మైసమ్మ తల్లి
దేవస్థానంలో శరన్నవరాత్రులలో
ఏదవ రోజున, అమ్మవారు
రాజరాజేశ్వరి దేవి అలంకరణలో
భక్తులకు దర్శనమిచ్చారు. అలయ
పండితులు ప్రత్యేక పూజలు
నిర్వహించగా, పెద్ద సంఖ్యలో
భక్తులు అమ్మవారిని
దర్శించుకున్నారు.

మేడ్చల్ రోడ్డు ప్రమాదంలో ఒకరు దుర్మరణం



కరుణాకర్ మల్లిగారి, కరపత్రం ప్రతినిధి

మేడ్చల్ పోలీస్ స్టేషన్ పరిధిలో శనివారం ఉదయం జరిగిన రోడ్డు ప్రమాదంలో
ఆకుల అప్పల రాజు (54) అనే వ్యక్తి దుర్మరణం పాలయ్యారు. గుండ్రపోచంపల్లి
మున్సిపాలిటీ కండ్లకోయలో నివాసం ఉంటున్న అప్పల రాజు, తన కుమారుడు
గణేష్ (20)తో కలిసి బైక్పై మేడ్చల్ వైపు వెళ్తుండగా, పిస్తా హౌస్ హోటల్ వద్ద
వెనుక నుంచి వచ్చిన లారీ వారిని ఢీకొట్టింది. ఈ ఘటనలో అప్పల రాజు
అక్కడికక్కడే మృతి చెందగా, గణేష్కు తీవ్ర గాయాలయ్యాయి. పోలీసులు గణేష్ను
అసుపత్రికి తరలించి, కేసు నమోదు చేసుకుని దర్యాప్తు చేస్తున్నారు.

త్వరలో 40 ఫీట్ల సీసీ రోడ్డు



- వజ్రేష్, అజయ్ యాదవ్ హామీ

కరుణాకర్ మల్లిగారి, కరపత్రం ప్రతినిధి

బోడుప్పల్ మున్సిపల్ కార్పొరేషన్ పరిధిలోని ద్వారకానగర్ కాలనీ ఫేజ్-%2,
నందినగర్ కాలనీల సమస్యలను టీసీసీ వైస్ ప్రెసిడెంట్ తోటకూర వజ్రేష్,
మాజీ మేయర్ తోటకూర అజయ్ యాదవ్ మర్యాదపూర్వకంగా కలసి
వివరించారు. కాలనీల అభివృద్ధికి తక్షణ స్పందన చూపిన వారు, రాబోయే నెల
రోజులలో 40 ఫీట్ల సీసీ రోడ్ల పనులు ప్రారంభిస్తామని హామీ ఇచ్చారు.
కాలనీవాసులు వారికి కృతజ్ఞతలు తెలిపారు.

సిరికొండలో దుర్గమ్మ సన్నిధిలో మహా అన్నదానం

కొండబత్తిని అమర్ నాథ్, కరపత్రం

ప్రతినిధి

కథలాపూర్ మండలంలోని సిరికొండ
గ్రామంలో ఆదివారం దుర్గమ్మ సన్నిధిలో
మహా అన్నదానం జరిగింది. స్థానిక
పురోహితులు నారంభిల్ల సర్వే శర్మ
అమ్మవారికి ప్రత్యేక పూజలు చేసి,
ప్రజలందరూ ఆయురారోగ్యాలతో క్షేమంగా
ఉండాలని ప్రార్థించారు. మహిళలు, నవ దుర్గ సమితి, యూత్ సభ్యులు భక్తులకు
అన్న ప్రసాదం అందించడంలో సహకరించారు. అన్నప్రసాదానికి సహకరించిన
వారికి దుర్గా సమితి ధన్యవాదాలు తెలిపింది. అధిక సంఖ్యలో భక్తులు పాల్గొని
కార్యక్రమాన్ని విజయవంతం చేశారు.



ఘనంగా భగత్ సింగ్ జయంతి వేడుకలు

బెజ్జంకి, కరపత్రం ప్రతినిధి

షహీద్ భగత్ సింగ్ నేటి యువతకు ఆదర్శప్రాయుడని అఖిల భారత యువజన సమాఖ్య (ఏఐవైఎఫ్) మండల కార్యదర్శి దొంతరవేణి మహేష్ అన్నారు. భగత్ సింగ్ 118వ జయంతి సందర్భంగా ఆయన ఆధ్వర్యంలో మండల కేంద్రంలో భగత్ సింగ్ చిత్రపటానికి పూలమాల వేసి నివాళులర్పించారు. ఈ సందర్భంగా ఏఐఎస్ఎఫ్ జిల్లా మాజీ అధ్యక్షులు బోనగిరి మహేందర్ మాట్లాడుతూ స్వాతంత్ర్య సమరయోధుడిగా భగత్ సింగ్ దేశభక్తిని రగిలించిన విప్లవ మూర్తి అని, 23 ఏళ్ల ప్రాయంలోనే ప్రాణత్యాగం చేసి యువతకు స్ఫూర్తిగా నిలిచారని గుర్తు చేశారు. మతోన్మార్గ రాజకీయాలను ఓడించడం భగత్ సింగ్ కు నిజమైన నివాళి అవుతుందని పిలుపునిచ్చారు. కార్యక్రమంలో సిపిఐ మండల కార్యదర్శి బోనగిరి రూపేష్, ఏఐవైఎఫ్ జిల్లా మాజీ అధ్యక్షులు బోనగిరి శ్రావణ్, రొడ్డ లక్ష్మణ్, రొడ్డ చరణ్, సంగం సంపత్, రామంచ మల్లేశం, అమర్, రాకేష్, నరేష్ తదితరులు పాల్గొన్నారు.

వానలకు మెటుపిల్లిలో రెట్లు ధ్వంసం

- గుంతల్లో పడి వాహనాలు ధ్వంసం

గాజెంగి మహేశ్వర్, కరపత్రం మెటుపిల్లి

జగిత్యాల జిల్లా మెట్ పల్లి పట్టణంలోని సిద్ది వినాయక నగర్ బ్రాక్సిన్ స్కూలుకు వెళ్లే దారి అధ్వానంగా మారింది. ప్రతిరోజూ పాదచారులు, బస్సులు, ఆటోలు, కార్లు, టూ వీలర్లు ఈ మార్గంలో ప్రయాణిస్తుంటాయి. గుంతల కారణంగా వాహనాలు పక్కనే ఉన్న మురికి కాలువలో పడి



ధ్వంసమవుతున్నాయి. ప్రమాదాల కారణంగా ప్రజలు ఆసుపత్రుల పాలవుతున్నారు. మున్సిపల్ అధికారుల అసమర్థత, నిర్లక్ష్యం వల్ల ప్రజలు తీవ్ర ఇబ్బందులు పడుతున్నారు. భవిష్యత్తులో జరిగే ప్రమాదాలకు వారే బాధ్యత వహించాల్సి ఉంటుందని పట్టణవాసులు ఆవేదన వ్యక్తం చేస్తున్నారు.

మెట్ పల్లిలో పారిశుధ్య సిబ్బందికి ఆఫ్రాన్లు, గ్లాజుల పంపిణీ



గాజెంగి మహేశ్వర్, కరపత్రం ప్రతినిధి

జగిత్యాల జిల్లా మెట్ పల్లి పట్టణంలో స్వచ్ఛతా హీ సేవ 2025 సఫాయీమిత్ర సురక్ష శిబిర్ కార్యక్రమంలో భాగంగా మున్సిపల్ కమిషనర్ టి.

మోహన్ పారిశుధ్య సిబ్బందికి ఆఫ్రాన్లు, హ్యాండ్ గ్లాజులు శనివారం పంపిణీ చేశారు. పారిశుధ్య సిబ్బందికి డ్రెస్ కోడ్ లో భాగంగా ఆఫ్రాన్లు, చెత్త ఎత్తేటప్పుడు ఇబ్బంది కలగకుండా హ్యాండ్ గ్లాజులు ఇవ్వడం జరిగిందని ఆయన తెలిపారు. ఈ కార్యక్రమంలో డి.ఈ. నాగేశ్వరరావు, సానిటరీ ఇన్స్పెక్టర్ అక్షయ్ కుమార్, ఎన్ఫోర్స్మెంట్ ఇంజనీర్ విష్ణు, ముజీబ్, పారిశుధ్య సిబ్బంది పాల్గొన్నారు.

అమ్మవారి దయతో ప్రజలంతా సుఖంతోపాలతో జీవించాలి



కరుణాకర్ మల్లిగారి, కరపత్రం ప్రతినిధి

కుత్బుల్లాపూర్ నియోజక వర్గం కొంపల్లి మున్సిపాలిటీ పరిధిలోని "అపర్ల పామ్ గ్రో"లో ఆదివారం దుర్గామాత నవరాత్రి వేడుకలు ఘనంగా జరిగాయి. ఈ వేడుకలకు ముఖ్యఅతిథిగా హాజరైన ఎమ్మెల్యే కెపి. వివేకానంద్ అమ్మవారికి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ, అమ్మవారి స్వరూపం శక్తికి రూపమని, అమ్మవారి దయతో ప్రజలంతా సుఖ సంతోషాలతో జీవించాలని ఆకాంక్షించారు.

బతుకమ్మకుంటకు జీవం ప్రారంభించిన రేవంత్ రెడ్డి



కరుణాకర్ మల్లిగారి, కరపత్రం ప్రతినిధి

తెలంగాణ స్టేట్ లో ఎన్నో అవాంతరాలు, కేసుల అనంతరం బతుకమ్మకుంటకు హైద్రా కమిషనర్ రంగారావు జీవం పోశారు. కట్నా చెరలో చిక్కుకొని నిర్వహ్యమైన ఈ చెరువును CM రేవంత్ రెడ్డి, మేయర్ విజయ లక్ష్మి, VH లతో కలిసి ప్రారంభించారు. 15 ఎకరాల చెరువు భూమి కట్నాకు గురై చెత్తతో నిండిపోయిందని, పేదల ఇళ్లు కూల్చుకుండా కట్నాదారుల అక్రమాలను తొలగించి పునరుద్ధరించామని రంగారావు తెలిపారు.

జాతీయ సాహిత్య పరిషత్ ఆధ్వర్యంలో తెలంగాణ బతుకమ్మ పాటల పల్లకి ఆవిష్కరణ

కరీంనగర్ కరపత్రం ప్రతినిధి

తెలంగాణ భాష నేపథ్యంలో రూపొందించే ఏ సాహిత్య ప్రక్రియ అయినా తెలంగాణ ప్రజల్లో గుండెల్లో చిరకాల నిలిచిపోయే ? అత్యుత్తమ కలిగి ఉంటుందని కరీంనగర్ జిల్లా సంక్షేమ అధికారి శ్రీమతి సరస్వతి పేర్కొన్నారు.

ఆదివారం స్థానిక భగవతి పాఠశాలలో జాతీయ సాహిత్య పరిషత్ ఆధ్వర్యంలో నిర్వహించిన అనంతోజు పద్యశ్రీ రచించిన 'బతుకమ్మ పాటల పల్లకి' గ్రంథావిష్కరణ సభలో ఆమె ముఖ్యఅతిథిగా పాల్గొని మాట్లాడారు. కవయిత్రి తెలంగాణ ప్రాంతీయత, జానపద సౌరభాల నమ్మకంతో తెలంగాణ జీవన వికాసానికి, సంస్కృతికి అద్దం పట్టే అపురూపమైన జానపద పాటలతో ఈ బతుకమ్మ పాటల పుస్తకం కనబడుతుందని ఆమె వివరించారు. బతుకమ్మ పండుగ సందర్భాన్ని, స్త్రీల హృదయ స్వందనను, పల్లె ప్రజల ఆత్మీయతను, ప్రకృతి ఆరాధనను ప్రస్థానం చేస్తూ కవయిత్రి తెలంగాణ సాహిత్యానికి



చేరువయ్యారని ప్రశంసించారు.

గంధాన్ని ఆవిష్కరించిన ప్రముఖ సాహితీవేత్త డా. గండ్ర లక్ష్మణరావు మాట్లాడుతూ తెలంగాణ రాష్ట్రంలో తొమ్మిది రోజుల పూల పండగ అయిన బతుకమ్మపై ఎన్నోవేల పాటలు ఉన్నాయని ఇప్పటికీ ఎంతోమంది కొత్తగా రచిస్తూనే ఉన్నారని, ఆ కోవలోనే అనంతోజు పద్యశ్రీ ఆకట్టుకునే పాటలు రచించారని కొనియాడారు. పౌరాణిక, సాంస్కృతిక, సామాజిక, వ్యక్తిగత అంశాలతో కుటుంబ విలువలకు ప్రాధాన్యతనిస్తూ ఈ పుస్తకాన్ని

రూపొందించారన్నారు. కవయిత్రి యొక్క అనుభూతులు, అనుభవాలు ఈ పాటల్లో కనిపిస్తాయన్నారు. అంతకుముందు కవయిత్రి తన తల్లిదండ్రులు శ్యామలాదేవి, రామకృష్ణాచార్యులకు గ్రంథాన్ని అంకితం చేశారు. జాతీయ సాహిత్య పరిషత్ అధ్యక్షులు గాజుల రవీందర్

అధ్యక్షత వహించిన ఈ కార్యక్రమంలో భగవతి విద్యాసంస్థల అధినేత బి.రమణారావు, సాహితీ గౌతమి ప్రధాన కార్యదర్శి కొత్త అనిల్ కుమార్, కె.ఎస్.అనంతా చార్య, అనంతోజు చంద్రమోహన్ బాబు మాట్లాడారు. స్తంభంకాడి గంగాధర్ పుస్తక సమీక్ష చేయగా, జాతీయ సాహిత్య పరిషత్ కార్యవర్గ సభ్యులు డా.ముత్తివేని శ్రీనివాస్, నీలగిరి అనిత, జూపాక మల్లేశం, వేణుశ్రీ, గజేందర్ రెడ్డి, కవయిత్రి కుటుంబ సభ్యులు తదితరులు పాల్గొన్నారు.

బతుకమ్మ పండుగను సంతోషంగా శాంతియుతంగా జరుపుకోవాలి.

- ప్రజలు అప్రమత్తంగా ఉండాలి. - ఎస్సై గజేష్.

ముస్తాబాద్ కరపత్రం ప్రతినిధి సెప్టెంబర్ 28.

ముస్తాబాద్ మండలంలో సోమవారం నుండి జరుపుకునే నద్దల బతుకమ్మ పండగ సందర్భంగా మహిళలు, యువతులు విలువైన ఆభరణాలు అలంకరించు కోవడం జరుగుతుందని, ఈ సందర్భంగా వారి కుటుంబ సభ్యులు మరియు యువకులు, ప్రజలు వారి వారికి అందుబాటులో ఉంటూ జాగ్రత్తగా, అప్రమత్తంగా ఉండాలని సూచించారు. సంతోషంగా శాంతియుతంగా బతుకమ్మ పండుగను జరుపుకోవాలని స్థానిక ఎస్సై గజేష్ మండల ప్రజలను కోరారు. ఈ సందర్భంగా ఆయన మాట్లాడుతూ బతుకమ్మ వేడుకల సందర్భంగా



ఎటువంటి అవాంఛనీయ సంఘటనలు లు జరగకుండా పోలీసులు కట్టుదిట్టమైన భద్రతా చర్యలు తీసుకున్నట్లు తెలిపారు పోలీసులు ప్రతి గ్రామంలో

మట్టి లో విడులు నిర్వహించడం జరుగుతుందని తెలిపారు. పోకిరీలు మహిళల పట్ల దురుసుగా ప్రవర్తించడం, యువతులకు ఆసహనం కలిగించే విధంగా వారిని తాకడం కానీ ఈవిధీజింగ్ చేయడం కానీ అసభ్యంగా ప్రవర్తించడం జరిగితే వారి పట్ల కఠిన చర్యలు తీసుకొని కేసులు నమోదు చేయడం చట్టపరమైన చర్యలు తీసుకోవడం జరుగుతుందని హెచ్చరించారు. బతుకమ్మ వేడుకల సందర్భంగా డీజేలు వాడవద్దని మైకులు, సౌండ్ బాక్సులు మాత్రమే వినియోగించుకోవాలని సూచించారు. బతుకమ్మలను చెరువులలో వేసే సమయంలో ప్రతి ఒక్కరూ జాగ్రత్తలు తీసుకోవాలని చెరువు లోపలికి వెళ్ళవద్దని సకాలంలో ఇట్టి కార్యక్రమాన్ని ముగించుకొని క్షేమంగా ఇండ్లకు చేరుకోవాలని విజ్ఞప్తి చేశారు.

అపోహలు, అనుమానాలు వీడి నేత్రదానానికి ముందుకు రావాలి

- కుటుంబ సభ్యులకు సదాశయ ఫౌండేషన్ అభినందన పత్రం అందజేత

హైద్రాబాద్ కాలనీ కరపత్రం ప్రతినిధి

అపోహలు, అనుమానాలు వీడి మరణానంతరం నేత్రదానం చేసి, ఇద్దరికీ చూపును ప్రసాదించడానికి అందరూ ముందుకు రావాలని సదాశయ ఫౌండేషన్ గౌరవ అధ్యక్షులు సానా రామకృష్ణారెడ్డి జాతీయ ముఖ్య సలహాదారులు నూక రమేష్, జాతీయ ప్రధాన కార్యదర్శి లింగమూర్తి పిలుపునిచ్చారు. ఆదివారం రామగిరి మండలం రామయ్య పల్లె గ్రామానికి చెందిన పెండ్లి పుచ్చిరెడ్డి రైతు ఇటీవల మృతి చెందగా. కుటుంబ సభ్యులు బుచ్చిరెడ్డి నేత్రాలను దానం చేసి ఇద్దరికీ వెలుగులు ప్రసాదించారు. ఈ సందర్భాన్ని పురస్కరించుకొని మృతుని నివాసంలో సదాశయ ఫౌండేషన్ ఆధ్వర్యంలో సంస్కరణ సభ నిర్వహించారు. ముందుగా రెండు నిమిషాలు మౌనం పాటించి



నేత్రదాతకు నివాళులర్పించారు. అనంతరం కుటుంబ సభ్యులను సత్కరించి, అభినందన పత్రాన్ని అందజేశారు. ఈ సందర్భంగా నూక రమేష్, సాన రామకృష్ణారెడ్డి మాట్లాడుతూ... ఇంటి పెద్దను కోల్పోయిన కోల్పోయిన విషాదంలో కూడా బుచ్చిరెడ్డి నేత్రాలు దానం చేసి ఇద్దరికీ చూపును ప్రసాదించిన మృతుని, భార్య, కుమారులు పలువురికి ఆదర్శంగా నిలిచారని కొనియాడారు. అన్ని దానల్లోకెళ్ల నేత్రదానం మహా పుణ్యకార్యం అని వివరించారు. లింగమూర్తి

నేత్ర, అవయవ, శరీర దానాలపై అవగాహన కల్పించారు ఈ సందర్భంగా వారి బంధువులలో 20 మంది నేత్ర అవయవ దేహదానాలకి ముందుకు రావడం జరిగిందని వారికి డోనార్ కార్డులు అందించడం జరిగిందన్నారు. నేత్రదాత కుటుంబ సభ్యులను మరియు నేత్ర అవయవ దేహదానాలకు ముందుకు వచ్చిన వారిని జాతీయ అధ్యక్షులు శ్రవణ్ కుమార్, జాతీయ కార్యదర్శి భీష్మచారి, ప్రచార కార్యదర్శి వాసు, పెద్దపెల్లి జిల్లా అధ్యక్షుడు లగిశెట్టి చంద్రమౌళి, మహిళా అధ్యక్షురాలు వెల్లి కవిత, రామగిరి మండల అధ్యక్షులు గంట వెంకటరమణారెడ్డి అభినందించారు. ఈ కార్యక్రమంలో సదాశయ బాధ్యులు మహేందర్ రెడ్డి, లగిశెట్టి మధు, ఆర్ఎఫ్ఐఎల్ అధికారులు ఉద్యోగులు పాల్గొన్నారు.

అల్లాపూర్ లో ఘనంగా అట్ల బతుకమ్మ వేడుకలు



కరపత్రం ప్రతినిధికామారెడ్డి

పిట్ల మండలంలోని అల్లాపూర్ గ్రామంలో అట్ల బతుకమ్మ వేడుకలను ఘనంగా నిర్వహించారు. గ్రామస్థులు గ్రామ శివారులో నుంచి గుణక పుష్పాడవి నుంచి తగ్గోడు, తోకు పూలతో పాటు, బంతి పూలు సేకరించి బతుకమ్మను పేర్చారు. పిండి వంటలు చేశారు. మధ్యాహ్నం నుంచి సాయంత్రం వరకు బతుకమ్మ వేడుకలు నిర్వహించారు.



దుర్గామాత ఆలయంలో అమ్మవారి ఉయ్యాల సేవ, గోమాత పూజ



హైద్రాబాద్ కాలనీ కరపత్రం ప్రతినిధి

గజేష్ నగర్ లోని దుర్గామాత ఆలయంలో అమ్మవారి ఉయ్యాల సేవ, గోమాత పూజలు ఆదివారం రాత్రి ఘనంగా నిర్వహించారు. ఈ కార్యక్రమంలో కమిటీ సభ్యులు, మహిళలు, భక్తులందరూ అధిక సంఖ్యలో పాల్గొన్నారు పలు ప్రత్యేక పూజలు నిర్వహించారు. అనంతరం భక్తులకు తీర్థ ప్రసాదాలు వితరణ గావించారు. ఈ పూజా కార్యక్రమంలో నిర్వాహక కమిటీ అధ్యక్షులు ఐరెడ్డి సంపత్ రెడ్డి, రాంప్రసాద్, రాములు, మచ్చిరెడ్డి, అరెల్లి మల్లేశం, రఘు, ప్రవీణ్, రవీందర్ రెడ్డి, అరెల్లి ప్రశాంత్, సాగర్, భాస్కర్, తిరుపతి, శ్రీనివాస్, అవినాష్, భవాని మాలదారులు తదితరులు పాల్గొన్నారు.

